

## “DIN IL-KITBA SEHHET INTOM U TISIMĠHU”

IT-TIELET HADD TA' MATUL IS-SENA

**Dahla:** Kull nhar ta' Hadd, aħna bħala komunità ta' fidi nisimġhu lil Alla jkellimna mill-Bibbja. Dak li jinqara hu kliem ħaj, messaġġ minn Alla lilna llum li qed nisimġhu. Illum, Ġesù jniedi l-programm tiegħu bħala l-Messija. Hu programm immexxi mill-Ispirtu s-Santu favur tagħna; programm li jġib ħelsien, fejqan u abbondanza ta' grazzji. Nibdew niċċelebraw billi nkantaw ...

**L-Ewwel Qari:** Meta l-Poplu Lhudi rritorna mill-Eżilju, ingabar biex jisma' l-Kelma t'Alla. Bdew jibku għax ħassewhom ixxurtjati li Alla qed ikellimhom.

**Responsorju tas-Salm: Il-kliem tiegħek, Mulej, huwa spirtu u ħajja**

**It-Tieni Qari:** Bil-Magħmudija fl-Ispirtu, aħna sirna membri tal-Ġisem ta' Kristu u kull membru għandu sehem x'jagħti għall-ħajja tal-Ġisem.

**Offertorju:** (*X'hin ikunu se jitressqu l-offerti lejn l-artal, l-animatur iġħid*):  
Kemm jixraqlu Alla l-aqwa li nistgħu noffru. Għalhekk, irressqu mal-ħobż u l-inbid dak kollu li hu l-aqwa f'ħajjitna. Inkantaw flimkien....

**Tqarbin:** (*Waq t li s-saċerdot ikun jitqarben bid-Demm ta' Kristu, l-animatur iġħid*)  
“Ix-xhieda tal-Mulej hi sewwa u tgħallem lil min ma jafx”. Hekk smajna fis-Salm. Ġesù hu x-xhud tal-Missier. Ejjew nitqarbn u bih u niggustaw il-ħlewwa ta' Alla. Inkantaw flimkien....

**Ringrazzjament:** (*waqt li s-saċerdot ikun jippurifika l-Kalċi, l-animatur iġħid*)  
Grazzi, Missier, għall-imħabba infinita tiegħek għalina. Komplu għatina l-ħelsien permezz ta' lbnek Ġesù. Bi gratitudni kbira ngħidu (jew inkantaw) ...

**Kant tal-Għeluq...**